



"For Nepali, By Nepali"

गैरआवासीय नेपाली संघ, राष्ट्रिय समन्वय परिषद् कतार

Non-Resident Nepali Association, National Coordination Council, Qatar

Estd: 2003

गैरआवासीय नेपाली संघ, राष्ट्रिय समन्वय परिषद् कतार

गैरआवासीय नेपाली संघ, राष्ट्रिय समन्वय परिषद्, कतार साहित्य पुरस्कार नियमावली - २०१९

प्रस्तावना

गैरआवासीय नेपाली संघ राष्ट्रिय समन्वय परिषद् कतारको विधानको दफा ३ मा उल्लेखित उद्देश्यहरु मध्ये कतारमा भएका नेपाली साहित्यको सर्जक, श्रष्टा र अनुराधीहरुको साहित्य सृजनालाई प्रेरित र प्रोत्साहित गर्न गैरआवासीय नेपाली संघ राष्ट्रिय समन्वय परिषद् कतारको विधानको दफा १८.२ ले प्रदान गरेको अधिकार प्रयोग गरी साहित्य क्षेत्रमा समर्पित भएर नेपाली साहित्यको विकास र रचनामा अद्वितीय योगदान दिनु भएका नेपाली साहित्य क्षेत्रमा उल्लेखनीय योगदान दिने साहित्यकारहरुलाई प्रोत्साहन गर्ने उद्देश्यले एनआरएनए एनसिसि कतार साहित्य पुरस्कार स्थापना गरी वितरण गर्न एनआरएनए एनसिसि कतार साहित्य पुरस्कार नियमावली - २०१९ तयार पारी जारी गरिएको छ।

परिच्छेद -१

प्रारम्भिक

१. संक्षिप्त नाम र प्रारम्भ

- क) यस नियमावलीको नाम गैरआवासीय नेपाली संघ, राष्ट्रिय समन्वय परिषद् कतार साहित्य पुरस्कार नियमावली - २०१९ हुनेछ। संक्षिप्तमा एनआरएनए एनसिसि कतार साहित्य पुरस्कार नियमावली - २०१९ हुनेछ।
- ख) यस नियमावली कार्यसमितिको पूर्ण बैठकले पारित गरे पछि तुरुन्त लागु हुनेछ।

२. छाप, भण्डा र कोषको स्थापना :-

- क) यस नियमावलीको छाप र भण्डा गैरआवासीय नेपाली संघ, राष्ट्रिय समन्वय परिषद् कतारको छाप र भण्डा नै प्रयोग गरिनेछ।
- ख) यस एनआरएनए एनसिसि कतार साहित्य पुरस्कारको स्थापना सन् २०१९ हुनेछ।

परिच्छेद- २

३. परिभाषा

विषय वा प्रसङ्गले अर्को अर्थ नलागेमा यी नियमहरूमा-

- क) "गैरआवासीय नेपाली" भन्नाले गैरआवासीय नेपाली संघ, अन्तर्राष्ट्रिय समन्वय परिषदलाई बुझाउने छ।
- ख) "संघ" भन्नाले गैरआवासीय नेपाली संघ, अन्तर्राष्ट्रिय समन्वय परिषदलाई बुझाउने छ।
- ग) "राष्ट्रिय समन्वय परिषद्" भन्नाले गैरआवासीय नेपाली संघ, राष्ट्रिय समन्वय परिषद् कतार भन्ने सम्झनु पर्दछ।
- घ) "एनआरएनए, एन. सी. सी. कतार" भन्नाले गैरआवासीय नेपाली संघ, राष्ट्रिय समन्वय परिषद् कतार भन्ने सम्झनु पर्दछ।
- ङ) "विधान" भन्नाले गैरआवासीय नेपाली संघ, राष्ट्रिय समन्वय परिषद् कतारको विधान भन्ने सम्झनु पर्दछ।
- च) "केन्द्रिय विधान" भन्नाले गैरआवासीय नेपाली संघ, अन्तर्राष्ट्रिय समन्वय परिषदको विधान भन्ने सम्झनु पर्दछ।

Website: www.nrnaqatar.org

Email: nrnaqatar2003@gmail.com, budha.lgn@gmail.com, nabinpokhrel2010@yahoo.com



"For Nepali, By Nepali"

गैरआवासीय नेपाली संघ, राष्ट्रिय समन्वय परिषद् कतार

Non-Resident Nepali Association, National Coordination Council, Qatar

Estd: 2003

- छ) "परिषद भेला" भन्नाले राष्ट्रिय समन्वय परिषद कतारको परिषद भेलालाई बुझाउने छ।
- ज) "अध्यक्ष" भन्नाले राष्ट्रिय समन्वय परिषद कतारको अध्यक्षलाई बुझाउने छ।
- झ) "उपाध्यक्ष" भन्नाले राष्ट्रिय समन्वय परिषद कतारको उपाध्यक्षलाई बुझाउने छ।
- ञ) "महासचिव" भन्नाले राष्ट्रिय समन्वय परिषद कतारको महासचिवलाई बुझाउने छ।
- ट) "सचिव" भन्नाले राष्ट्रिय समन्वय परिषद कतारको सचिवलाई बुझाउने छ।
- ठ) "कोषाध्यक्ष" भन्नाले राष्ट्रिय समन्वय परिषद कतारको कोषाध्यक्षलाई बुझाउने छ।
- ड) "सह-कोषाध्यक्ष" भन्नाले राष्ट्रिय समन्वय परिषद कतारको सह-कोषाध्यक्षलाई बुझाउने छ।
- ढ) "सदस्य" भन्नाले राष्ट्रिय समन्वय परिषद कतारको कार्य कारिणी समितिको सदस्यलाई बुझाउने छ।
- ण) "सल्लाहकार" भन्नाले राष्ट्रिय समन्वय परिषद कतारले चयन गरेका सल्लाहकारलाई बुझाउने छ।
- त) "छनौट समिति" भन्नाले एनआरएनए एनसीसी साहित्य पुरस्कार छनौट समितिलाई बुझाउने छ।
- थ) "छनौट समिति सदस्य" भन्नाले एनआरएनए एनसीसी साहित्य पुरस्कार छनौट समितिको सदस्यहरूलाई बुझाउने छ।
- द) "पञ्जिकृत सदस्य" भन्नाले गैरआवासीय नेपाली संघ, राष्ट्रिय समन्वय परिषद कतारले तोके बमोजिमको सदस्यता शुल्क बुझाई रित पुर्वक सदस्यता प्रदान गरेको सदस्यलाई बुझाउनेछ।
- ध) "कार्यसमिति" भन्नाले विधानमा व्यवस्था भए बमोजिम गठन भएको राष्ट्रिय समन्वय परिषद कतारको कार्य समितिलाई सम्झनु पर्दछ।
- न) "पुरस्कार" भन्नाले एनआरएनए एनसीसी साहित्य पुरस्कारलाई सम्झनुपर्छ।

परिच्छेद- ३

स्थापना, उद्देश्य र श्रोत

४) साहित्य पुरस्कारको स्थापना:

- क) गैरआवासीय नेपाली संघ राष्ट्रिय समन्वय परिषद कतारले कतारमा भएका नेपाली साहित्यको सर्जक, श्रष्टा र अनुराधीहरूको साहित्य सृजनालाई प्रेरित गर्न प्रत्येक दुई वर्ष पुरस्कृत गर्नको लागि यस पुरस्कारको स्थापना हुनेछ।

५) उद्देश्य

एनआरएनए एनसीसी साहित्य पुरस्कारका उद्देश्यहरू निम्न बमोजिम हुनेछ।

- क) साहित्यको सर्जक, श्रष्टा र अनुराधीहरूको साहित्य सृजनालाई प्रोत्साहित गर्नु।
- ख) प्रवासमा नेपाली साहित्यको विकास गर्नु।

६) श्रोत :-

यस एनआरएनए एनसीसी साहित्य पुरस्कारको मुख्य श्रोत निम्न अनुसार हुनेछ।

- क) राष्ट्रिय समन्वय परिषद कतारका सदस्यहरूबाट प्राप्त हुने सहयोग रकम।
- ख) कुनै ईच्छुक दाता व्यक्ति संघ संस्था वा राज्यबाट प्राप्त चन्दा, उपहार, दान, प्रायोजन आदि।
- ग) राष्ट्रिय समन्वय परिषद कतारले तोके अनुसार सदस्यको मासिक शुल्क मध्येबाट प्राप्त रकम।
- घ) आई. सी. सी., वा राष्ट्रिय समन्वय परिषदले विविध कार्यक्रम संचालन गरी प्रदान गरेको रकम।
- ड) यस प्रयोजनमा संचालन गरिने च्यारिटी कार्यक्रम वा विविध श्रोतहरूबाट प्राप्त रकम।
- च) विविध।



Website: www.nrnacat.org

Email: nrnacc.qatar2003@gmail.com, budba.org@gmail.com, nabinpokhrel2010@yahoo.com

परिच्छेद- ४

छनौट, समिति, छनौटका प्रक्रिया, साहित्यकारको योग्यता, पुरस्कार रकम र वितरण

७) पुरस्कार छनौट समिति

क) एनआरएनसीसी कतार साहित्य पुरस्कार छनौट समितिमा एक संयोजक सहित बढीमा ५ सदस्यीय छनौट समितिको गठन गर्नेछ । छनौट समिति देहाय बमोजिम हुनेछ । छनौट समिति साहित्य पुरस्कार प्राप्त गर्ने साहित्यकारहरु छनौट गर्ने प्रयोजनको मात्र हुनेछ ।

१) राष्ट्रिय समन्वय परिषदको अध्यक्ष संयोजक

२) राष्ट्रिय समन्वय परिषदको कार्यसमिति सदस्य १ जना सदस्य

३) राष्ट्रिय समन्वय परिषदको पञ्जिकृत सदस्यहरु मध्येबाट कार्यसमितिको निर्णयबाट ... १ जना सदस्य

४) कतारमा स्थापित साहित्यिक संस्थाहरुले तोकेको एक जना प्रतिनिधी.... १ जना सदस्य

५) एनसीसीको प्रवक्ता सदस्य सचिव १ जना

८. पुरस्कारको लागि योग्यता :

१) पुरस्कार छनौटमा पर्ने व्यक्ति कतारमा स्थापित साहित्यिक संस्थाको सदस्य हुनु पर्नेछ ।

२. विशेष गरी कतारमा रहि नेपाली साहित्यको प्रवर्द्धनमा काम गरेको हुनुपर्नेछ ।

९) साहित्यकार छनौटका प्रक्रिया :

क) उत्कृष्ट साहित्यकारको छनौट गर्दा साहित्य प्रतिको निष्ठा, निरन्तरता, समर्पण, साहित्यको मूल्य, मान्यता प्रतिको प्रतिवद्धता रहेको हुनुपर्नेछ ।

ख) कम्तिमा तीन प्रतिस्पर्धीको नाम छनौट समितिले माइन्सुटमा राख्नुपर्ने छ ।

ग) छनौट समितिका सदस्यको ५१ प्रतिशत संख्यालाई गणपुरक संख्याको रुपमा लिइनेछ ।

घ) बैठकले पुरस्कार दिने प्रयोजनको निम्ति सिफारिश समितिद्वारा प्रस्तावित साहित्यकार वा संस्थाको छनौट गर्ने निर्णयलाई कार्यसमितिले बहुमतबाट अनुमोदन गर्नु पर्नेछ ।

ङ) छनौट प्रक्रियामा सहभागी हुनका लागि निवेदकले कम्तिमा उत्कृष्ट तीन वटा रचना, फिचर र लेख रचना प्रकाशन तथा प्रसारण गरेको सामग्री पेश गर्नुपर्ने छ ।

च). त्यस्तो सामग्री प्राप्त हुन नसकेको अवस्थामा छनौट समितिले विवेकपूर्ण ढंगले निर्णय गर्न सक्नेछ ।

१०) पुरस्कार रकम:

क). पुरस्कार रकमको भुक्तानी गर्ने दायित्व एनआरएनए एनसीसी कतारको हुनेछ । एनआरएनए एनसीसीको आन्तरिक कोषबाट यसको व्यवस्थापन गरिनेछ ।

ख) पुरस्कारको राशी हाललाई ने.रु. १५,००१ -अक्षरेपी पन्ध्र हजार एक रुपैयाको हुनेछ । कतारी रियालमा भुक्तानी गर्ने समयको विनियमय दर अनुसार भुक्तानी गरिनेछ ।

ग) पुरस्कार राशी समय र परिस्थिति अनुसार वृद्धि गर्दै लगिनेछ ।



"For Nepali, By Nepali"

गैरआवासीय नेपाली संघ, राष्ट्रिय समन्वय परिषद् कतार

Non-Resident Nepali Association, National Coordination Council, Qatar

Estd: 2003

११) पुरस्कार वितरण :

- क). पुरस्कार वितरण समारोहको व्यवस्थापन एनआरएनए एनसीसी कतारले गर्नेछ ।
- ख). पुरस्कृत व्यक्तिलाई दिइने प्रमाण पत्रमा प्रमुख अतिथि, छनौट समितिको संयोजक र एनसीसी कतारका अध्यक्षको संयुक्त हस्ताक्षर रहनेछ ।
- ग). पुरस्कार वितरण कार्यक्रम हरेक दुई वर्षमा परिषद भेलाको समय पारी गरिनेछ ।

परिच्छेद- ५

साहित्य पुरस्कार छनौट समितिको पदावधि तथा काम कर्तव्य र अधिकार

१२). छनौट समितिको पदावधि

- क) छनौट समितिको पदावधि एनसिसको प्रत्येक कार्यकालमा नियुक्ति भएको मिति देखि पुरस्कार हस्तान्तरणको मिति सम्म हुनेछ ।

१३) काम कर्तव्य र अधिकार निम्न अनुसार हुनेछ ।

- क) राष्ट्रिय समन्वय परिषद कतारको उद्देश्यहरु पुरा गर्न उल्लेखनिय भूमिका निर्वाह गर्ने ।
- ख) कार्यसमितिले आयोजना गरेका विविध गतिविधिहरु सफल पार्न क्रियाशिल रहने ।
- ग) कार्यसमितिले दिइएका निर्देशनहरुको पालना र कार्यान्वयनका लागि क्रियाशिल रहने ।
- घ) कार्यसमितिलाई कार्य सम्पादनको प्रतिवेदहरु उपलब्ध गराउने र बैठकमा भाग लिने ।
- ङ) कार्यसमितिको बैठकबाट पारित निर्णयहरु कार्यान्वयन गर्ने ।
- च) नियमावलीमा उल्लेख गरिएका उद्देश्यहरु पुरा गर्न प्राथमिकता हेरी कार्य सम्पादन गर्ने ।
- छ) छनौट समितिका संयोजकले आफू माताहतका समितिको बैठक अध्यक्ष गर्नेछ र सदस्यहरुलाई कार्य विभाजन सहित सम्पादनमा निर्देशन दिन सक्नेछ ।
- ज) संयोजकको अनुपस्थितीमा निजले गरि आएको कार्यभार निजले तोकेको समिति सदस्यले गर्नेछ ।
- झ) कुनै सदस्यको पद पदावधि अगाडी नै कारणवस रिक्त हुन आएमा राष्ट्रिय समन्वय परिषदका कार्यसमितिको बैठकले पदपूर्ति गर्नेछ ।
- ञ) छनौट समिति पूर्ण रुपमा कार्यसमिति प्रति उत्तरदायी हुनेछ ।
- ट) राष्ट्रिय समन्वय परिषदका कार्यसमितिले तोकिएका अन्य कामहरु गर्ने ।
- ठ) कार्यसमितिका पदाधिकारीहरु आमन्त्रित सदस्यको रुपमा बैठकमा भाग लिन पाउनेछन् ।

परिच्छेद- ६

अनुशासन तथा कारवाही सम्बन्धि व्यवस्था

१४. अनुशासन सम्बन्धि व्यवस्था :-

- क) राष्ट्रिय समन्वय परिषदको विधानको परिच्छेद ७ को दफा २५ मा भएको व्यवस्था बमोजिम नियमहरु सदैव पालना गर्नु पर्नेछ ।
- ख) पुरस्कार छनौट समितिले यस कोषको उद्देश्य तथा राष्ट्रिय समन्वय परिषदको निर्देशनलाई सदैव पालना गर्नु पर्नेछ ।

Website: www.nrnacatqr.org

Email: nrnancqatar2003@gmail.com, buchal.org@gmail.com, nabinpokhrel2010@yahoo.com



"For Nepali, By Nepali"

नैरआवासीय नेपाली संघ, राष्ट्रिय समन्वय परिषद् कतार

Non-Resident Nepali Association, National Coordination Council, Qatar

Estd: 2003

- ग) पुरस्कार छनौट समितिले आग्रह, पूर्वाग्रह, नातावाद, कृपावाद विचार र अन्य कुनै पनि स्वार्थबाट माथि रहि निःस्वार्थ मानविय सहयोगलाई मुल उद्देश्य मानी कार्यहरु गर्नु पर्नेछ ।
- घ) पुरस्कार छनौट समितिका संयोजक तथा सदस्यहरुले एनआरएनए एनसीसी कतारको आचार संहिता नियमावली २०१८, यस नियमावली र कार्यसमितिका बैठकहरुले नियमानुसार बहुमतबाट पारित निर्णयहरुलाई पूर्ण रुपमा पालना गर्नु पर्नेछ ।
१५. कारवाही सम्बन्धि व्यवस्था :-
- क) यस पुरस्कारको छनौट गर्दा छनौट समितिले पदीय मर्यादा उलंघन गरेको देखिएमा कार्यसमितिको बहुमतको निर्णयले काम कारवाहीहरु रोक्का गरी आवश्यक कारवाही गर्न सक्नेछ ।
- ख) राष्ट्रिय समन्वय परिषदको विधानको परिच्छेद ७ को दफा २५ मा उल्लेख भएको नियमहरु उलङ्घन भएको पाईमा वा पदीय मर्यादा उलंघन गरेको देखिएमा तथा आर्थिक अनियमितता भएको पाईएमा वा संस्थाको आचार संहिता उलंघन गरेको देखिएमा विधानको दफा २६ मा भएको व्यवस्था बमोजिमका कारवाही प्रक्रियाहरु अघि बढाईनेछ ।

परिच्छेद- ७

विविध

१६. नियमावलीको व्याख्या

यो नियमावलीको व्याख्या गर्ने अधिकार राष्ट्रिय समन्वय परिषद कतारको कार्यसमितिलाई हुनेछ ।

१७. सर्वाधिकार :-

- क) यस पुरस्कारको सर्वाधिकार राष्ट्रिय समन्वय परिषद कतारमा रहनेछ । कार्यसमितिले यसको औचित्य नदेखिएमा कारण खुलाई विघटन गर्न सक्नेछ । तर कार्यसमितिको पारित निर्णयलाई राष्ट्रिय समन्वय परिषदको वार्षिक भेलाबाट अनुमोदन गराउनु पर्नेछ ।

१८. बाधा अड्काउ फुकाउने

यी नियमहरु बमोजिम काम कारवाही गर्दा-गराउँदा कुनै किसिमको बाधा अड्काउ पर्न गएमा त्यस्तो बाधा अड्काउ हटाउने वा फुकाउने अधिकार राष्ट्रिय समन्वय परिषद कतारलाई हुनेछ ।

१९. यस नियमावली-२०१९ मा लेखिए जति सोही नियम बमोजिम र सो मा नलेखिएका अन्य व्यवस्थाहरुको हकमा राष्ट्रिय समन्वय परिषद कतारको विधान र कार्यसमितिको निर्णय बमोजिम हुनेछ ।

२०. नियमावली जारी :-

यो नियमावली राष्ट्रिय समन्वय परिषद कतारको २६अप्रिल २०१९ मा बसेको कार्यसमितिको नवौं पूर्ण बैठकबाट पारित भई पारित भएकै मितिबाट लागू हुनेछ ।



Website: www.nrnagatar.org

Email: nrnance.qatar2003@gmail.com, budbal.grg@gmail.com, nabinpokhrel2010@yahoo.com